

سیاست عادلہ

(اسلامی فکر کا مطالعہ)

مولانا سلطان احمد اصلاحی

روحانیت، اخلاق، معاشرت اور معاشرت کی طرح معاصر دنیا کی سیاست بھی بے حال ہے۔ اسلام انسانیت کے اس دکھل کا بھی مدوا پیش کرتا ہے۔ یہ صحیح ہے کہ آج کے دور میں فکر و نظر کی ترقی اور عقل اور تجربہ کی پیشگی سے سیاست کے میدان میں بھی کافی اصلاح اور بہتری آئی ہے۔ جمہوریت کا ارتقاء، حکمران اور عوام کے حقوق کا تعین، سیاست میں عوای احتساب اور جمہوری ملکوں میں اقتدار کی پر امن منتقلی جیسے اصول و شواطیب اور عملی اقدامات آج کی بہتر سیاست کے قابل قدر مظاہر ہیں۔ مسلمان ممالک سیست دنیا کے جن ملکوں میں اس پہلو سے کیاں ہیں، اس ترقی کا فائدہ اٹھا کر ان کو اپنی کیوں کو دور کرنا چاہیے اور پوری فراخ دلی کے ساتھ مطلوبہ اصلاحات کو قبول کرنا چاہیے۔ عقل اور تجربے سے ہر میدان کی طرح سیاست کے میدان میں بھی جو ترقی ہو اور اس کی جو جزئیات ترتیب پائیں وہ اگر اسلامی شریعت سے نہ مکاریں تو وہ اسلام کے لیے ناقابل قبول نہ ہوں گی، بلکہ اسی کا ایک حصہ سمجھی جائیں گی اور پوری خوش دلی کے ساتھ ان کا استقبال کیا جائے گا۔ معاصر دنیا نے سیاست کی ان بہت ساری خوبیوں کے اعتراض کے باوجود یہ بھی ایک حقیقت ہے کہ اس کی کیوں اور خرایوں کا پڑا اس کی اچھائیوں پر بھاری ہے۔ اور اللہ تعالیٰ کی آخری رہنمائی کے نور سے جب تک یہ منور نہیں ہوتی اپنی کم زد ریوں اور خانیوں سے بھی اس کو رست گاری نصیب نہیں ہو سکتی ہے۔ اسلام اسی آخری خدائی رہنمائی کا دوسرا نام ہے۔ دیکھنا ہے کہ وہ رہاضر کی سیاست کو سنوارنے اور نکھارنے میں وہ کیا کردار ادا کرتا ہے۔

امیر و مامور کا اعتماد:

موجودہ دور کو اگر عقیدے کا بحران (Crisis of faith) کہا جائے تھا بے جا نہ ہوگا۔ یہ بحران زندگی کے ہر حصے میں ہے۔ لیکن دور حاضر کی سیاست اس سے کچھ زیادہ ہی متاثر ہے۔ چنانچہ جمہوریت کی ترقی اور اس کے بہت سارے ثابت پہلوؤں کے باوجود آج حکم راں اور عوام کے درمیان اعتماد اور عقیدت کی غیر معمولی طور پر کمی پائی جاتی ہے۔ وہ ایک دوسرے پر بھروسہ کرنے کے بجائے انھیں شک کی نگاہ سے دیکھتے ہیں۔ محبت اور خلوص کے بجائے ان کے درمیان نفرت کا جذبہ پایا جاتا ہے۔ باہم ہم درودی و بہی خواہی کے بجائے وہ ایک دوسرے کی بد خواہی میں مصروف اور اس کو نیچا دکھانے اور زک پہنچانے کے درپے نظر آتے ہیں۔ ضروری نہیں کہ اس صورت حال کے لیے کسی فریق کو ذمہ دار قرار دے دیا جائے اور سارا الزام صرف حکم راں طبقہ کے سر تھوپا جائے۔ اس کے بجائے حقیقت یہ ہے کہ اس کی ذمہ داری یکساں طور پر عوام اور حکم رانوں اور امراء و ماموروں دنوں پر عائد ہوتی ہے۔ حالاں کہ بے اعتمادی اور بدگمانی کا یہ مرض اگر کسی چھوٹے سے گھر اور معمولی ادارے اور تنظیم میں پیدا ہو جائے تو یہ اس کے لیے سم قائل ہوتا ہے۔ اس سے اس کی ترقی رکتی اور اس کے نظام کی تمام چوکیں مل جاتی ہیں۔ پھر اگر یہ مرض آج کے دور کے حکومت کے طاقت و رتین، وسیع ترین اور عظیم ترین ادارے کے اندر پیدا ہو جائے تو اس کی تباہ کاریوں اور اس کی لائی ہوئی آفتوں کا تصور آسانی کے ساتھ کیا جاسکتا ہے۔ اسلام فرد، خاندان اور معاشرے کو عقیدے اور اعتماد کے اس بحران سے نجات دینے کے ساتھ، حکومت اور سیاست کو بھی اس سے نکالتا ہے۔ اس کے لیے وہ حکم راں اور عوام میں ہر ایک کے اندر مخصوص اوصاف کی آب پاری کرتا ہے جس کی وجہ سے دنوں کی راہ آسان ہوتی اور منزل تک پہنچنے میں کوئی دشواری باقی نہیں رہتی ہے۔

اسلام میں دین و دنیا کی تقسیم نہیں ہے۔ اس کے نزدیک حکم راں اور عوام کا

تعلق نفع و خیرخواہی کا ہوتا ہے۔ چنانچہ ہر زمانے میں اللہ کی طرف سے قوم کے جو پیغمبر مسجود ہوتے رہے ہیں وہی اس کے حاکم اور مطاع اور آج کی اصطلاح میں امیر اور رہبر رہے ہیں۔ سورہ اعراف میں حضرت نوح علیہ السلام سے لے کر حضرت شعیب علیہ السلام تک پوری انبیائی کہکشاں نے اپنی قوم کے سامنے اپنی یہی یحییت پیش کی کہ وہ اس کے خیرخواہ اور اس کا دل سے بھلا جانے والے ہیں:

أَبْلَغُكُمْ رِسْلَتِ رَبِّيْ وَأَنْصَحُ لَكُمْ
(اعراف: ۶۲)

تم تک اپنے رب کا پیغام پہنچاتا ہوں

اور تمہاری بھلانگی چاہتا ہوں۔

وَقَالَ يَقُولُمْ لَقَدْ أَبْلَغْتُكُمْ رِسْلَتِ رَبِّيْ وَأَنْصَحْتُ لَكُمْ
(اعراف: ۹۳)

اور شعیب نے کہا اے میری قوم کے لوگو!

میں نے تم تک اپنے رب کا پیغام پہنچا دیا

اور تمہاری خیرخواہی کا حنت ادا کر دیا۔

اس کی روشنی میں اگر امیر اور حاکم کا یہ منصب ہے کہ وہ اپنے زیرِ گرانی عوام کا بھلا جانے والا ہو تو ماسورین اور ماتخوں کا معاملہ اس سے مختلف نہیں ہے۔ اس کا بیان سورہ توبہ میں ہے۔ جہاں کم زوروں، مریضوں اور ناداروں کو اس کی اجازت دی گئی ہے کہ وہ راہ خدامیں ہونے والی جنگ میں شریک نہ ہوں۔ لیکن اللہ اور اس کے رسول ﷺ کا خیرخواہ اور فادار رہنا ان کے لیے ہر حال میں ضروری ہے۔ اس کے بعد یہ ان کا شمار اللہ تعالیٰ کے پسندیدہ غکواروں 'محسینین' میں ہو سکتا ہے:

لَيْسَ عَلَى الْضُّعَفَاءِ وَلَا عَلَى
الْمَرْضَى وَلَا عَلَى الَّذِينَ
لَا يَجِدُونَ مَا يُنْفِقُونَ حَرَجٌ إِذَا
نَصَحُوا إِلَهُ وَرَسُولُهُ مَا عَلَى
الْمُحْسِنِينَ مِنْ سَيِّلٍ وَاللهُ
غَفُورٌ رَّحِيمٌ (توبہ: ۹۱)

کم زوروں، بیماروں اور نہ ان لوگوں

پر جن کے پاس (جنگ میں) خرج

کرنے کے لیے پیسہ نہیں ہے، ان کے

لیے حرج نہیں ہے (کہ وہ جناد میں

شریک نہ ہوں) بشرطے کہ وہ اللہ اور

اس کے رسول کے خیرخواہ رہیں، ایسے

خوب کاروں کا مواخذہ نہیں ہے اور

اللہ برا بخشے والا، حرم کرنے والا ہے۔

امیر و مامور کے اس باہمی اعتماد کا تذکرہ قرآن میں دیگر مقامات پر بھی ہے۔

سورہ آل عمران میں آپ ﷺ کے منصب نبوت کے حوالہ سے اس کی تردید ہے کہ ادنی سے ادنی درجے میں اپنے عوام کے لیے آپ کے اندر کسی قسم کا کھوٹ اور بدخواہی کا شائیبہ ہو سکتا ہے:

کسی نبی کے شیلیان شان نہیں کہ وہ
(اپنے بیروکاروں کے تین) کھوٹ کو روا
رسکھے۔ اور جو کوئی کھوٹ کی راہ اپنانے گا
وہ قیامت کے دن اپنے کھوٹ کے
ساتھ حاضر ہو گا۔ پھر ہر شخص کو اس کے
کیے کا پورا پورا بدلہ دیا جائے گا اور ان
کے ساتھ کوئی کٹوتی نہیں کی جائے گی۔

اس آیت سے پہلے اپنے بیروکاروں کے لیے آپؐ کی غیر معمولی مہر و محبت،
زرم خوئی اور عفو و درگذر اور استغفار و مشاورت کا تذکرہ ہے جس سے بڑھ کر باہمی اعتماد
اور اپنا سیت کا دوسرا شہوت نہیں ہو سکتا ہے:

تو (اے پیغمبر) آپؐ محض اللہ کے احسان
کے باعث اپنے بیروکاروں کے لیے زرم خو
ہیں، اس کے بجائے اگر آپؐ درشت خواہ
سخت دل ہوتے تو لوگ آپؐ کے پاس سے
چھٹ جاتے ہو تو آپؐ ان کے ساتھ عفو و درگذر
کا معاملہ کیجیے (اللہ سے) ان کی معافی طلب
کرتے رہیے، معاملات میں ان سے مشورہ
کیجیے۔ پھر جب آپؐ رائے بنائیجیے تو اللہ پر
بھروسہ کیجیے (اور آگے بڑھیے)۔ باشبہ اللہ
بھروسہ کرنے والوں کو حبوب لکھتا ہے۔

آپؐ کی اسی صفت کا بیان دوسرے مقام پر اس طرح ہے:

وَمَا كَانَ لِبَيْنَ أَنْ يَعْلَمُ وَمَنْ يَعْلَمُ
يَأْتِ بِمَا غَلَّ يَوْمَ الْقِيَمَةِ ثُمَّ تُوْفَى
كُلُّ نَفْسٍ مَا كَسَبَتْ وَهُمْ
لَا يُظْلَمُونَ۔ (آیت: ۱۶۱)

فَبِمَا رَحْمَةٍ مِّنَ اللَّهِ لَنَّتِ لَهُمْ
وَلَوْ كُنْتُ فَظًّا غَلِيلًا لِّلْقَلْبِ
لَا نَفْضُوا مِنْ حَوْلِكَ فَاغْفُ
عَنْهُمْ وَاسْتَغْفِرْ لَهُمْ وَشَاوِرْهُمْ
فِي الْأَمْرِ فَإِذَا عَزَمْتَ فَتَوَكَّلْ
عَلَى اللَّهِ إِنَّ اللَّهَ يُحِبُّ
الْمُتَوَكِّلِينَ (آل عمران: ۱۵۹)

لَقَدْ جَاءَكُمْ رَسُولٌ مِّنْ أَنفُسِكُمْ
 عَزِيزٌ عَلَيْهِ مَا عَنْتُمْ حَرِيصٌ
 عَلَيْكُمْ بِالْمُؤْمِنِينَ رَءُوفٌ
 رَّحِيمٌ (توبہ: ۱۲۸) ۱

تمہارے پاس تمہارے درمیان سے وہ رسول آگیا ہے جس کے لیے تمہارا فقصان میں پڑنا سخت بھاری ہے اور وہ تمہیں ہر طرح سے فائدہ پکنچانا چاہتا ہے۔ دراصل وہ مسلمانوں کے لیے شفقت و رحمت کا پٹلا ہے۔

سورہ احزاب میں آپؐ کے سلسلے میں اس سے بھی آگے کی بات کہی گئی ہے اور وہ یہ کہ اہل ایمان اور آپؐ کے قبیلین کی بھلائی اور بہتری کا آپؐ کو اتنا لحاظ اور اس کے لیے اتنی فکر مندی ہے جتنی کہ اس کے افراد کی خود اپنے لیئے نہیں ہو سکتی ہے۔

النَّبِيُّ أَوْلَى بِالْمُؤْمِنِينَ مِنْ
 نبیؐ کو مسلمانوں کی اس سے زیادہ فکر ہے
 جتنی کہ ان کو اپنی ہو سکتی ہے اور اس کی
 أَنْفُسِهِمْ وَأَرْوَاحُهُمْ أَمْهَلُهُمْ
 بیویاں ان کی ماوس کے درجے میں ہیں۔ (آیت: ۶)

ذخیرہ حدیث میں اس کی مثالیں موجود ہیں کہ آپؐ نے اپنے اس مرتبہ و مقام کو عملاً ثابت کر دکھایا ہے۔ صحیح بخاری میں حضرت عبد اللہ بن جابرؓ کی روایت ہے کہ اپنے اصحابؓ میں سے کسی کے متعلق آپؐ کو یہ اطلاع پہنچی کہ انہوں نے اپنی موت کے بعد اپنے غلام کو آزاد کر دیا ہے۔ جب کہ ان کے پاس اس کے علاوہ دوسرا اور کوئی مال نہیں ہے۔ آپؐ نے اپنے کمال شفقت سے ان کے اس فیصلے کو بدلواتے ہوئے اس غلام کو آٹھ سو درہم میں فروخت کر دیا اور اس رقم کو ان تک پہنچوادیا۔ ۲ اس سلسلے کا دوسرا واقعہ بھی صحیح بخاری ہی میں ہے۔ صحابی رسول حضرت عبد اللہ بن سحلؓ کے قتل کے واقعہ میں بھوت مکمل نہ ہونے کی وجہ سے ان کے بھائی حبیصہ، مجیصہ اور عبد الرحمن بن سحلؓ خیر کے یہود سے دیت حاصل کرنے میں کامیاب نہ ہو سکے تو اللہ کے رسول ﷺ نے اپنی طرف سے ان حضرات کو سوا انشیوں کی دیت ادا فرمادی۔ ۳

نبی ﷺ کی احادیث میں اس مضمون کی مزید وضاحت ہے۔ جہاں حکم رانوں اور عوام کو ایک دسرے کا ہم درد و ہمی خواہ ہونے کی تاکید ہے۔ حکم رانوں کے سلسلے میں

نبی ﷺ کی مشہور حدیث ہے۔ صحابی رَسُولُ حَضْرَتُ مَعْقُلٌ بْنُ يَسَّارٍ نَّهَى حَضْرَتُ عَبْدِ اللَّهِ بْنَ زَيْدٍ كَوْيَةً حَدِيثُ أَنَّ وَقْتَ سَنَائِيَ جَبَ كَوْيَةً إِذَا مَرَضَ الْمَوْتُ مِنْ أَنَّ كَيْ عِيَادَتَ كَلِيَّةً گَنِيَّةً تَحْتَ۔

اللَّهُ تَعَالَى جَسَ بَنَدَسَ كَوْكَحَهُ لَوْگُوں پَرْ حَکْمٍ
رَأَى بَنَائَے اور وَهَهْ طَرَحَ سَے انَّ کَی
بَهْلَائِی کَے لَیَّے مَسْتَعْدَنَہُ ہو تو اَسَ کَوْ
جَنَّتَ کَی خُوبِی نَصِيبَنَہُ ہو گَی۔

مَامِنْ عَبْدِ يَسْرَى عِيَادَةُ اللَّهِ رَعِيَةٌ
فَلَمْ يَحْطُهَا بِنَصْحَهِ لَمْ
يَجُدْ رَأْنَةً جَنَّةً ۵

اسی موقع پر یہ حدیث الفاظ کے تھوڑے فرق کے ساتھ بھی ہے جس سے اس کے معنیوں کو بھئے میں مدد ملتی ہے:

مُسْلِمَانُوں کا جَوْ حَکْمٌ رَأَى ہو اور اَسَ کَوْ
اسِ حَالٍ مِنْ مَوْتٍ آتَى کَوْهُ انَّ کَے
سَاتَھِ کَھُوتَ کَرْنَے والا (اور انَّ کَا
بَدْخَواه) ہو تو اللَّهُ تَعَالَى اَسَ کَے اوپر جَنَّتَ
کَوْ حَرَامٌ قَرَارِ دِيَہِ میں گَے۔

مَامِنْ وَالِيلِي رَعِيَةٌ مِنْ
الْمُسْلِمِينَ فِيمَوْتٍ وَهُوَ غَاشَّ
لَهُمُ الْأَحْرَمُ اللَّهُ عَلَيْهِ الْجَنَّةُ ۶

صحیح مسلم میں یہ حدیث ان لفظوں میں ہے جس سے اس کا مطلب مزید تکھرتا اور واضح ہوتا ہے:

مُسْلِمَانُوں کے معاملات کا جَوْ ذَمَمَهُ دَارَ ہو
اَسَ کَے باوجود وَهَهْ انَّ کَے لَیَّے مَحْنَتَنَہُ
کَرَے اور انَّ کَا خَيْرٌ خَواهَنَہُ ہو تو اَسَ کَوَانَ
کَے سَاتَھِ جَنَّتَ کَا دَاخِلٌ نَصِيبَنَہُنَّ ہو گَا۔

مَامِنْ أَمِيرِيلِي أَمْرُ الْمُسْلِمِينَ ثُمَّ
لَا يَجْهَدُهُمْ وَيَنْصَحُ الْأَلْمَ يَدْخُلُ
مَعَهُمُ الْجَنَّةَ ۷

یہ تاکید امراء کے لیے ہے۔ مامورین کا معاملہ اس سے مختلف نہیں ہے۔ اَنَّ
کَوْ بھی اپنے امیر و خلیفہ کا پوری طرح و فَادَار رہنا چاہیے اور اَسَ کَی اطاعت و پیروی کو
دنیوی مفاد کے تابع نہیں بنانا چاہیے کہ مفاد پورا ہو تو وَهَهْ اَسَ کَی بَاتِ مَانِیں اور مقصود
حاصل نہ ہو تو اَسَ کَی بَیْهِ وَفَاقِی میں انَّ کَوَانَی تَرَدَّد شہ ہو۔ اللَّهُ کے رسول ﷺ نے اَسَ

رویے کے خلاف سخت وعید سنائی ہے۔ قیامت کے دن ایسا شخص اللہ تعالیٰ کی ہم کلامی اور اس کی توجہ سے محروم ہوگا، جس سے بڑھ کر کسی دوسرا نصیبی اور محرومی کا تصور نہیں کیا جاسکتا۔ حضرت ابو ہریرہؓ کی روایت سے اللہ کے رسول ﷺ کا ارشاد ہے:

ثلاث لا يكلّمهم الله يوم القيمة
و لا يزكيهُم ولهم عذاب
اليم ورجل بایع اماماً لا
بایعه الالدناه، إن اعطاه ما يريد
وفي له، وآل لم يف له ۵

تین طرح کے لوگ میں جن سے اللہ تعالیٰ قیامت کے دن بات کرے گا، نہ ان کو پاک صاف کرے گا اور ان کے لیے دردناک عذاب ہوگا..... انہی میں سے ایک وہ شخص ہے جو کسی امام سے صرف اپنی دینیوی غرض کے لیے 'بیعت' کرے، کاس سے اگر اس کو اپنی من پسند چیز مل جائے تب تو اس کا وفادار ہو، ورنہ اس کا وفادار باقی نہیں رہے۔

اسلام کی تعلیمات میں اسی کا دوسرانام نصیحت اور خیر خواہی ہے، جس کے سلسلے میں مسلمانوں کو عام طور پر ایک دوسرے کا ہم درد و نہی خواہ ہونے کے ساتھ خاص طور پر اپنے آئندہ اور امراء کے ساتھ بے لوث اور بے غرض رویہ اختیار کرنے کی تاکید کی گئی ہے، اس کی غیر معمولی اہمیت کو واضح کرنے کے لیے آپ ﷺ نے اسے نفس دین سے تعبیر فرمایا ہے:

حضرت تمیم داریؓ سے روایت ہے کہ نبی ﷺ نے ارشاد فرمایا: دین نصیح و خیر خواہی کا نام ہے۔ ہم نے پوچھا کس کے لیے؟۔ آپؐ نے ارشاد فرمایا اللہ کے لیے، اس کی کتاب کے لیے، اس کے رسول کے لیے اور مسلمانوں کے حکم رانوں اور ان کے عوام کے لیے۔

اس حدیث میں 'نصیحت' کا جو لفظ ہے اس کے متعلق کہا گیا ہے کہ یہ نصیح

عن تمیم الداری ان النبي ﷺ
قال الدين النصیحة قلنا لمن
قال لله ولكتابه ولرسوله
ولائمه المسلمين وعامتهم ۹

الرجل ثوبہ، (آدمی نے اپنے کپڑے کی روگری کی) سے 'روگری' کے معنی میں ہے۔ جس طرح آدمی اپنے کپڑے کی روگری کر کے اس کی اصلاح کرتا اور اس کے نقش کو دور کرتا ہے، یہی کام نصیحت گر اپنے نصیحت کردہ کے ساتھ کرتا ہے۔ دوسرا تو یہ میں اسے 'نصحت العسل' سے ماخوذ بتایا گیا ہے۔ آدمی جب شہد سے سوم کو الگ کرتا ہے تو اس کے اس عمل کو 'نصیحت' سے تعبیر کیا جاتا ہے۔ اس صورت میں نصیحت کا مطلب یہ ہے کہ آدمی خالص شہد کے مانند اپنے نصیحت کردہ کی نسبت سے کھوٹ اور ملاوٹ سے پاک بات کہے۔ ۱۱ آگے حدیث میں اللہ، اس کی کتاب اور اس کے رسول کے سلسلے میں نصیحت کا مطلب ہے کہ آدمی کا اللہ پر سچا ایمان ہو، پورے خلوص کے ساتھ اس کی کتاب کے ہمہ جہتی تقاضوں کو پورا کرے، اس کے رسول سے اسے دلی محبت ہو اور وہ دل و جان سے ان کی اطاعت اور پیروی کا حق ادا کرے۔ اس کے بعد انہے مسلمین اور ان کے عوام کے ساتھ نصیحت کرنے کا تذکرہ ہے۔ اس کے سلسلے میں آج سے چھ سالات سو سال قبل کے زمانے کے پس منظر میں جو کچھ کہا گیا ہے، اس سے آج کے دور میں اس کی وسعت و جامعیت کا اندازہ کیا جاسکتا ہے۔ صحیح مسلم کے شارح امام نوویؒ م ۲۷۶ کے الفاظ اس کے متعلق یہ ہیں:

وَأَمَا النَّصِيحَةُ لِأَئمَّةِ الْمُسْلِمِينَ
فَمُعَاوِنَتُهُمْ عَلَى الْحَقِّ وَطَاعَتُهُمْ
فِيهِ وَأَمْرَهُمْ بِهِ وَتَبَيَّنَهُمْ
وَتَذَكِّرُهُمْ بِرِفْقٍ وَلَطْفٍ
وَإِعْلَامِهِمْ بِمَا غَفَلُوا عَنْهُ وَلَمْ
يَلْعَمُهُمْ مِنْ حَقُوقِ الْمُسْلِمِينَ
وَتَرَكُ الْخُرُوجَ عَلَيْهِمْ وَتَالَّفَ
قُلُوبُ النَّاسِ لِطَاعَتِهِمْ ۖ ۝

جہاں تک ائمہ مسلمین کے لیے نصیح و خیر خواہی
کا سوال ہے تو اس کا مطلب ہے حق کے
معاملے میں ان کی مدد کرنا، اس کے سلسلے میں
ان کی بات مانتا، ان کو اس کا حکم دینا اور فرمی
اور ملاحظت سے ان کو اس پر متنبہ کرنا اور اس
کی یاد رہانی کرنا اور ان کی کوئی ہیوں پر ان کو
باخبر کرنا اور مسلمانوں کے جو حقوق وہ ادا
کرنے سے قاصر رہے ہیں ان سے ان کو آگاہ
رہنا اور لوگوں کو آگاہ کرنا کہ وہ دل سے ان کی
اطاعت اور پیروی کا حق ادا کریں۔

آگے اسی سلسلے میں شارح سنن ابو داؤد صاحب معاجم السنن امام خطابی (۳۸۸ھ) کے حوالہ سے فرماتے ہیں:

امام خطابی کہتے ہیں کہ مسلمان حکم رانوں کے ساتھ نصیح و خیر خواہی میں یہ سب شامل ہے کہ ان کے پیچھے نماز پڑھی جائے، ان کے ساتھ مل کر جہاد کیا جائے، ان کو زکوٰۃ ادا کی جائے اور ان کی طرف سے ظلم و زیادتی اور بدسلوکی کا مظاہرہ ہو تو بھی ان کے خلاف مسلح بغاوت سے گریز کیا جائے، اسی طرح ان کی جھوٹی تعریف سے ان کو دھوکے میں بٹانا نہ کیا جائے اور ان کو بھلائی اور بہتری کی راہ دھکائی جاتی رہے۔

اسی طرح عامۃ المسلمين کی تصریح میں امام نوویؒ کا کہنا ہے:

جہاں تک حکم رانوں کے علاوہ عام مسلمانوں کے ساتھ نصیح و خیر خواہی کا سوال ہے تو اس میں یہ سبھی باتیں شامل ہیں۔ ان کی دنیا و آخرت کی مصلحتوں کی طرف ان کو متوجہ کرنا اور ان کو کسی طرح کی تکلیف پہنچانے سے باز رہنا، چنانچہ آدمی کو چاہیے کہ دین کی جوبات وہ نہ جانتے ہوں وہ ان کو بتائے اور دین پر عمل کرنے کے لیے ان کو زبان اور عمل دونوں سے مدد پہنچائے، ان کے عیوب کی پرده پوشی کرے، ان کی کمیوں کو دروکرے، ان کو نقصان سے بچائے اور انہیں فائدہ پہنچائے، ان کو بھلائی کا حکم دے اور نرمی

قال الخطابی رحمہ اللہ و من النصیحة لهم الصلاة خلفهم والجهاد معهم وأداء الصدقات اليهم وترك الخروج بالسيف عليهم اذا ظهر منهم حيف أو سوء عشرة و ان لا يعزروا بالشقاء الكاذب عليهم وأن يدعى لهم بالصلاح. ۲۱

واما نصیحة عامۃ المسلمين وهم من عداؤ لاده الأمر فارشادهم لمصالحهم فى آخرتهم ودنياهم وكف الأذى عنهم فيعلمهم ما يجهلونه من دينهم ويعينهم عليه بالقول والفعل وستر عوراتهم وسد خلاتهم ودفع المضار عنهم وجلب المنافع لهم وامرهم بالمعروف ونهيهم عن المنكر برفق وإخلاص والشفقة عليهم وتوقير كبرهم ورحمة صغير

اور خلوص کے ساتھ برائی سے روکے۔ ان کے ساتھ مہربانی سے پیش آئے، ان کے بڑوں کی عزت کرے اور ان کے چھوٹوں کے ساتھ شفقت رکھے، وقہ و قفر سے ان کو بھلی نصیحت کرے اور ان کے ساتھ کھوٹ اور حسد کا معاملہ کرنے سے باز رہے۔ اور جس بھلائی کو وہ اپنے لیے پسند کرتا ہے اسی کو ان کے لیے پسند کرے اور جس برائی کو اپنے لیے ناپسند کرتا ہے ان کے لیے بھی اس کو اسی طرح ناپسند کرے۔ اور ان کے مال اور ان کی عزت و آبرو کو بچانے کی کوشش کرے۔ اس طرح ان کے دیگر احوال میں زبان اور عمل سے ان کا مدد و گارب نہ ہے۔ اسی طرح وہ ان کو آمادہ کرے کہ بھلائی اور خیر خواہی کی ان تمام باتوں کو وہ اپنائیں اور طاعت و بندگی کے لیے ہر وقت اپنے کو کمر بستہ رکھیں۔ سلف صالح میں ایسے لوگ تھے جو اس نصیحت اور خیر خواہی کی وجہ سے بسا اوقات اپنی دنیا کا نقصان کر لیتے تھے۔ واللہ اعلم۔

امیر و مامور کی ایک دوسرے کے لیے نصیحت اور خیر خواہی کے سلسلے میں یہ جو کچھ کہا گیا ہے، خلیفہ دوم حضرت عمر فاروق اعظمؓ کے ایک خطبہ میں ان دونوں باتوں کو بڑی جامعیت کے ساتھ سمیتا گیا ہے۔ رعایا کے ایک حصے کی طرف سے اپنے حکام اور امراء کے سلسلے میں ان تک شکایت پہنچی کہ وہ صحیح ڈھنگ سے کام نہیں کر رہے اور اپنی ذمہ داریوں کو ٹھیک طریقے ادا نہیں کر رہے ہیں، اس پر آپؓ نے عمال کو طلب کیا اور اللہ

تعالیٰ کی حمد و شناکے بعد یہ مبلغ خطبہ ارشاد فرمایا، جس میں حکم راں اور عوام دونوں کے لیے ان کے حقوق و فرائض کی جامن نشان دہی کی گئی ہے۔ آپ نے فرمایا:

اے لوگو! اور اے عوام! ہمارا تمہارے اور پر ایک ضروری حق ہے، اور وہ یہ کہ تم پیچھے پیچھے ہماری خیرخواہی کرو گے اور بھلائی کے کاموں میں ہماری مدد کرو گے۔ اسی طرح اے حکم راں! عوام کا بھی تمہارے اور پر ضروری حق ہے۔ جان لو کہ کسی حکم راں کی بردباری اور اس کی نزدی سے بڑھ کر کوئی چیز نہیں جو اللہ کو محبوب اور عزیز ہو، اسی طرح کسی حکم راں کی نادانی اور اس کے پھوٹھرپن سے بڑھ کر کوئی نادانی نہیں جو اللہ کو مبغوض اور نجیدہ کرنے والی ہو۔ لور جان رکھو کہ جو شخص اپنے سامنے کے لوگوں کے ساتھ اُس و عافیت کا معاملہ رکھتا ہے تو اپنے پیچھے پیچھے لوگوں سے اس کو ایسی عافیت اور اُس نصیب ہوتا ہے۔

اس کے آئینے میں امیر و مامور کے غیر معمولی اعتماد و تعاون اور ان کے مخاصمانہ تعلقات کی پاکیزگی اور شفاقتی کی جو تصویر ابھرتی ہے آج کی بے خدا سیاست میں اس کا تصور کرنا بھی مشکل ہے۔ لیکن معاصر دنیا کی سیاست کی اصلاح میں یہ اسلام کے کردار کی ابتداء ہے۔ اس سے آگے وہ نیچے سے اوپر اور جڑ سے لے کر چوٹی تک ایک ایک کر کے اس کی کیوں اور خامیوں کو دور کرتا اور اس کو غیر معمولی رفتتوں اور بلندیوں سے ہم کنار کرتا ہے۔

ایها الناس ایتها الرعیة ان لنا
علیکم حق النصیحة بالغیب
والمعاونة علی الخیر ایتها
السرعاۃ ان للرعیة علیکم حقاً
فاعلموا انه لاشی احبت الى
الله ولا أعز من حلم امام ورفقه
وليس جهل أغسل الى الله ولا
أغسل من جهل امام وخرقه
واعلموا أنه من يأخذ بالعافية
فيمن بين ظهره يرزق العافية
ممن هودونه ۳۱

امانت کا تصور:

امیر و مامور کے اس اخلاص و اعتماد کے ساتھ دنیا کی سیاست کی کامیابی اس حقیقت سے وابستہ ہے کہ اس میں امانت کا تصور پیدا ہو جائے۔ حکم راں اور عوام ہر ایک کے دل و دماغ میں یہ بات اچھی طرح سے بیٹھ جائے کہ سیاست اور اقتدار ایک امانت ہے۔ نظام ملکی کو چلانے کے لیے نیچے سے لے کر اوپر تک اور چھوٹے سے چھوٹے منصب سے لے کر بڑے سے بڑے عہدے تک اگر اپنے حاکم اور سربراہ کو منتخب کرنے کا آدمی کو اختیار حاصل ہے، تو یہ اختیار بھی امانت ہے اور اس امانت کو اس مستحن تک پہنچانے کا مطلب ہے کہ کسی بھی عہدے اور منصب کے لیے اسی شخص کا انتخاب کیا جائے جو ہر طرح سے اس کی الہیت رکھتا ہو اور اس کے اندر متعلقہ ذمہ داریوں کو ادا کرنے کی بھرپور صلاحیت پائی جاتی ہو۔ میونسپلی اور کارپوریشن سے لے کر اسکلبی اور پارلیمنٹ کی ممبری اور وزیر اعظم اور صدر جمہور یہ تک ہر جگہ اسی 'امانت' کے تصور کو جاری و ساری ہونا چاہیے اور اس کے سلسلے میں ذاتی، گروہی، نسلی اور سماںی ہر طرح کی عصبیت اور جانب داری سے اوپر اٹھ کر خالص الہیت اور صلاحیت کی بنیاد پر امیر اور حاکم کا انتخاب کیا جانا چاہیے۔ اس کے بعد ہی دنیا میں عدل و انصاف کے مطابق معاملات کا فیصلہ ہو سکے گا جس کے بغیر عمدہ سیاست اور اچھی حکوم رانی کا تصور نہیں کیا جاسکتا ہے۔ اس پس منظر میں سورہ نساء کی آیت کریمہ کی تلاوت کیجیے:

فتح مکہ کے موقع پر خاتمة کعبہ کی بھی کی حوالگی کے حوالہ سے تفسیروں میں اس آیت کریمہ کا ایک خاص میں منظر بیان کیا گیا ہے، لیکن ہر جگہ اس کی صراحت ہے کہ یہ آیت اس واقعہ کے ساتھ خاص نہیں ہے، بلکہ یہ دین و دنیا کی امانتوں کے لیے عام ہے۔ چنانچہ امام رازیؑ کے یہاں اس کی تفسیر کی ابتداء ہی اس سے ہے:

الله تعالیٰ نے اس آیت کریمہ میں مسلمانوں کو تمام معاملات میں امانتوں کو (ان کے مستحقین تک) پہنچانے کا حکم دیا ہے، خواہ یہ معاملات مذہب اور اخلاق سے متعلق ہوں یا دنیا اور معاملات سے۔

فتح مکہ کے بعد خانہ کعبہ کی چابی کے حوالگی کے واقعہ کی تفصیل کے بعد امانت کے مختلف پہلوؤں کی وضاحت کرتے ہوئے امام رازیؑ دوبارہ اس کی وسعت اور عموم کا تذکرہ کرتے ہیں:

جاننا چاہیے کہ اس واقعہ کے موقع پر اس آیت کریمہ کے نزول کا یہ مطلب نہیں ہے کہ یہ اسی معاملے کے ساتھ خاص ہے، بلکہ اس کے اندر دوسری تمام طرح کی امانتیں اسی طرح شامل ہیں۔

امام رازی سے پہلے صاحب کشاف کے یہاں بھی عموم کا بیان ان الفاظ میں ہے:

الخطاب عام لکل أحد فی كل یہ خطاب ہر شخص کے لیے اور ہر طرح کی امانت کے معاملے کے لیے عام ہے۔
أمانة على دیگر مفسرین کا معاملہ اس سے مختلف نہیں ہے۔ تفسیر ابن کثیر میں ہے:

الله سبحانہ و تعالیٰ کے اپنے بندوں پر جو حقوق
جیسے ان سے متعلق لوگوں پر جو تمام طرح کی
امانیں واجب ہوتی ہیں وہ اس کے اندر
شامل ہیں..... اسی طرح بندوں کے ایک
لاسرے پر جو حقوق ہو سکتے ہیں وہ بھی اسی
طرح اس کے دائرے میں آتے ہیں۔

و هو يعمَ جميع الامانات
الواجِبة على النَّاسِ مِنْ حُقُوقِ
اللَّهِ عَزَّوَ جَلَّ عَلَى عِبادِهِ
وَمِنْ حُقُوقِ الْعِبَادِ بِعِصْمِهِمْ عَلَى
بعضِ ۱۸

مفسر ابوالعالیٰؒ کی اس تفسیر میں بھی اس کا یہی عومن برقرار ہے:
الامانة ما أمر وابه ونهوا
عنه ۱۹
امانت کا مطلب ہے ہر وہ بات جس
کا لوگوں کو حکم دیا گیا ہے یا جس سے
ان کو منع کیا گیا ہے۔

حضرت ریچ بن انہس کا بھی اس کے سلسلے میں یہی کہنا ہے:
هی من الأمانات فيما يبنك و
تمہارے اور لوگوں کے درمیان جو
کسی طرح کی امانت ہو سکتی ہے وہ
بین الناس ۲۰
سب اس میں شامل ہے۔

حافظ ابن کثیرؓ اور پر کے واقعہ کو تفصیل سے بیان کرنے کے بعد پھر
فرماتے ہیں:

یہ بات بہت مشہور ہے کہ یہ آیت
کریمہ اس خاص واقعہ کے سلسلے میں
نازل ہوئی، تو چاہے وہ اس سلسلے میں
نازل ہوئی ہو یا نہ ہوئی ہو لیکن اس کا
حکم عام ہے۔

وَهَذَا مِنَ الْمَشْهُورَاتِ أَنْ هَذِهِ
الآيَةُ نَزَّلَتْ فِي ذَلِكَ وَسَوَاءَ
كَانَتْ نَزَّلَتْ فِي ذَلِكَ أَوْ لَا
فَحُكْمُهَا عَامٌ ۚ ۲۱

یہاں تک کہ متاخرین میں صاحب جلالیں بھی آیت کے مخصوص شانِ نزول کو
پورے اہتمام سے نقل کرنے کے بعد اس صراحت کو ضروری خیال کرتے ہیں:

آئیت کریمہ کا نزول چاہے کسی خاص سبب
کے تحت ہوا ہو لیکن اس کے حکم کے عام
ہونے میں کوئی شبہ نہیں ہو سکتا۔ اس لیے
کہ اس میں صیغہ جمع کا استعمال ہوا ہے۔

والآلہ و ان وردت علی سب
خاص فعمومہا معتبر لقریۃ
الجمع ۲۲

بلاشبہ اس امانت میں سرفہرست روپیے پہیے اور مال کی نوعیت کی چیزوں کی
ادائیگی ہے۔ جس کسی کے پاس ایسی کوئی امانت ہو وہ حسب وعدہ متعلق شخص کو مقرر
شرطوں کے مطابق بے کم و کاست اس کے حوالہ کرے، جیسا کہ تفسیر میں اسی اہتمام سے
اس کا تذکرہ ہے۔^{۲۳} اسی طرح خدا اور بندوں کے حوالہ سے اس امانت کی تفصیلات
میں بھی کافی وسعت ہے جس پر تفصیلی تفہیم کی گئی ہے۔^{۲۴} اس کی روشنی میں حکم رانوں
کے انتخاب میں امانت دیانت کی ہماری اوپر کی تشریع کی پوری گنجائش نکلتی ہے۔ اسی
طرح آئیت کریمہ کے اگلے تکڑے، جس میں لوگوں کے درمیان عدل و انصاف کے
ساتھ فیصلہ کرنے کا حکم ہے، اس کے متعلق کہا گیا ہے کہ اس کا تعلق امراء اور حکام سے
ہے کہ زیارات کے فیصلے میں ان کا قدم جادہ انصاف سے نہ ہے۔^{۲۵} لیکن آئیت کے
عموم سے اس کی پوری گنجائش نکلتی ہے کہ ان دونوں احکام ”اداء امانت اور انصاف کے
ساتھ فیصلہ“، کو حکم ران اور عموم دونوں کے لیے یکساں طور پر عام رکھا جائے۔ عموم اپنے
حکم رانوں کا کامل امانت داری کے ساتھ انتخاب کریں اور اس کا فیصلہ کرنے میں ذرا
برابر بے انصافی اور جانب داری میں بیٹھنا نہ ہوں۔ اسی طرح حکم ران اس طرح منتخب
ہو جانے کے بعد اپنے عموم کے سلسلے میں ان کی بہہ جبتوں کی ادائیگی میں چوکس
ہوں۔ خزانے اور اقتدار کی جو امانت ان کے پاس ہے اپنے عموم کے لیے اس کی تقدیم
اور ادائیگی میں معمولی سے معمولی درجے میں خیانت اور بے انصافی کا ارتکاب نہ ہونے
دیں۔ سیاست میں اس طرح جب امانت کی روح جاری و ساری ہو جائے گی تو عموم
کے لیے اپنے حکم رانوں کی بے لوث اطاعت میں کوئی رکاوٹ نہ ہوگی۔ اور شریعت کے
قرار دادہ دین و دنیا کے دو گونہ مقاصد کی تکمیل کے لیے بلاشبہ ان کی پیروی بالواسطہ اللہ
اور اس کے رسول ﷺ کی پیروی کے مترادف ہوگی۔ چنان چاہے آگے ارشاد ہوا:

اے مسلمانو! اللہ کی بات مانو اور رسول کی بات مانو، اسی طرح اپنے میں سے اصحاب امر کی۔ پھر اگر تمہارا کسی بات میں جھگڑا ہو جائے تو اس کو اللہ اور رسول کی طرف پہناؤ، اگر تم اللہ پر اور آخرت کے دن پر ایمان رکھتے ہو۔ یہ تمارے لیے زیادہ بہتر اور انعام کار کے لحاظ سے خوب سے خوب تر ہے۔

يَا إِيَّاهَا الَّذِينَ آمَنُوا أَطْبِعُوا اللَّهَ وَأَطْبِعُوا الرَّسُولَ وَأَوْلَى الْأَمْرِ مِنْكُمْ فَإِنَّ تَنَازَعْتُمْ فِي شَئٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا

(النساء: ۵۹)

یہ آیت کریمہ معاصر دنیا کی سیکولر سیاست کے لیے نشان عبرت ہے جس میں سب سے پہلے سیاست کو اطاعتِ الہی کا لکھ پڑھایا گیا ہے۔ اسلام میں دین و دنیا کی تقسیم نہیں ہے۔ اور ایک سچا مسلمان اپنی زندگی کے ہر معاملے کی طرح سیاست میں امرِ رب کا پابند ہوتا ہے۔ اسی کے باطن سے رسول کی اطاعت جنم لیتی ہے۔ اور انسان کی اجتماعی اور سیاسی زندگی میں ان دونوں کے منشاء مراد کی تکمیل وقت کے امیر اور خلیفہ کے ذریعہ ہوتی ہے جس کا درجہ بدرجہ ہر زمانے کے لحاظ سے نیچے سے اوپر تک الگ الگ نظام ہوتا ہے۔ خلیفہ وقت اور امیر زمانہ کی توثیق سے اس پورے نظام کی پیروی خلیفہ اور امیر کی پیروی کے متراffد ہوتی ہے۔ اگلے فقرے میں اسی سے متعلق ایک عملی دشواری کا حل تجویز ہوا ہے جو اسلام کی سیاست عادلہ کو رفتہ و بلندی کے اس مقام پر لے جاتا ہے جس کا آج کے دور کی ترقی یافتہ جمہوریتیں بھی خواب دیکھنے سے قاصر ہیں، اور وہ یہ کہ حکومت اور سیاست کے اس نظام میں نیچے سے اوپر تک جس مرحلے میں بھی حکم راں اور عوام، یا عوام اور عوام میں سے جن کے درمیان کوئی اختلاف اور نزع اور جو جائے تو اس کے فیصلے کے لیے براہ راست اللہ اور اس کے رسول ﷺ کی طرف رجوع کیا جائے، اور رسول اللہ ﷺ کے انتقال کے بعد آپ کی سنت اور طریقے کی طرف رجوع کیا جائے جیسا کہ تفسیر میں ہر جگہ اس موقع پر اس کی صراحة ہے۔ ۲۶ اس موقع پر دیکھنے کی چیز یہ ہے کہ امیر و مامور کے اختلاف اور نزع کی صورت میں حکم

صرف قرآن و سنت کو تسلیم کیا گیا ہے، جس کا مطلب ہے کہ ایسی ہر صورت میں معاملہ غیر جانب دار عدیہ کی طرف منتقل ہوگا جس پر خلیفہ وقت اور امیر زمانہ کا کوئی دہاؤ نہ ہو اور فریدی کو بے لائق انصاف کی ضمانت حاصل ہو سکے، جیسا کہ اسلام کی صدر اول کی تاریخ اس کی روشن مثالوں سے معمور ہے۔ یہ بے لائق انصاف کی اسی صورت میں سیاست میں 'امانت' کے اسلامی تصور کی تکمیل ہوتی ہے اور بلاشبہ اس تفصیل کے ساتھ امیر کی اطاعت بالواسطہ اللہ اور اس کے رسول ﷺ کی اطاعت کے مترادف ہو جاتی ہے، جیسا کہ حدیث میں اس کی صراحت ہے:

جس نے میری بات مانی اس نے اللہ کی بات مانی اور جس نے میری نافرمانی کی اس نے اللہ کی نافرمانی کی اور جس نے میرے امیر کی بات مانی اس نے میری بات مانی اور جس نے میرے امیر کی نافرمانی کی اس نے میری نافرمانی کی اس نے میری نافرمانی کی۔

من أطاعنى فقد أطاع الله ومن
عصانى فقد عصى الله ، ومن
أطاع أميرى فقد أطاعنى ومن
عصى أميرى فقد عصانى . ۲۸

اسی موقع پر اسلام میں امیر و مامور کے پاکیزہ ترین رشتے کو نمایاں کرنے والی آپؐ کی دوسری حدیث بھی ہے جس سے آخری محمدی شریعت میں سیاست میں امانت کے تصور کی مزید تشریح ہوتی ہے:

س لو تم میں سے ہر شخص گمراہ ہے اور اپنے ماتحت کے بارے میں جواب دہے۔ تو جو لوگوں کا حکم راں ہے وہ بھی ان کا گمراہ ہے اور اپنے ماتحت کے بارے میں جواب دہے۔ اسی طرح مرد اپنے گھروں کا گمراہ ہے اور اپنے ماختوں کے سلسلے میں جواب دہے۔ اور عورت اپنے شوہر کے گھر اور اس کی اولاد کی گمراہ ہے اور ان کی بابت جواب دہے۔ اسی طرح آدمی کا خاتم اپنے آقا

الاَكْلَمْ رَاعِ وَكَلَّكُمْ مَسْؤُلٌ
عَنْ رَعِيَّتِهِ فَا لِإِمَامِ الَّذِي عَلَى
النَّاسِ رَاعٍ وَهُوَ مَسْؤُلٌ عَنْ
رَعِيَّتِهِ، وَالرَّجُلُ رَاعٍ عَلَى أَهْلِ
بَيْتِهِ وَهُوَ مَسْؤُلٌ عَنْ رَعِيَّتِهِ،
وَالْمَرْأَةُ رَاعِيَةٌ عَلَى أَهْلِ بَيْتِ
زَوْجِهَا وَوَلَدِهِ وَهُوَ مَسْؤُلٌ
عَنْهُمْ، وَعَبْدُ الرَّجُلُ رَاعٍ عَلَى

کے مال کا گمراہ ہے اور اس کی بابت جواب دہ ہے۔ تو سن لومم میں سے ہر شخص گمراہ ہے اور تم میں سے ہر شخص اپنے ماتحت کے سلسلے میں جواب دہ ہے۔

مال سیدہ وہ مسئول عنہ، الٰ فکلکم راعٰ و کلکم مسئول عن رعیته۔ ۲۹

سیاست میں امانت اور گمراہی کا یہی تصور تھا جس نے خلافتِ راشدہ کے زمانہ میں حضرت عمر فاروق عظیمؓ کی رات کی نیندیں اڑا دی تھیں اور ریاست کے سرکاری خزانہ کے سلسلے میں ان کو غیر معمولی طور پر حساس بنا دیا تھا جس کا ایک ایک واقعہ آج کی بے خدا اور کرپٹ سیاست کے لیے تازیۃۃ عبرت کا کام دے سکتا ہے۔ علامہ ابن جوزیؓ کی سیرۃ عمرؓ میں خلیفہ دوّمؓ کی بیوی حضرت عائشہؓ کے حوالہ سے آپؓ کا مشہور واقعہ ہے۔ آپؓ کے زمانہ خلافت میں سرکاری خزانے میں بھریں سے بڑی تعداد میں مشک وغیرہ آیا۔ حضرت عمرؓ کی خواہش ہوئی کہ اسے کسی اچھا وزن کرنے والی خاتون سے وزن کرا کے مسلمانوں میں تقسیم کیا جائے۔ شاید یہ خواہش بھی اسی احتیاط کے پیش نظر ہو کہ ایسی نازک چیز کے لیے نازک ہاتھ کا وزن ہی مناسب ہو گا۔ ان کی بیوی عائشہؓ کی طرف سے اس وضاحت کے باوجود کہ وہ بہت اچھا وزن کرتی ہیں، خلیفہ دوّم نے ان سے یہ خدمت لینے سے انکار کر دیا۔ عذر ریہ تھا کہ وزن کے دران انگلی میں لگ جانے والے مشک وغیرہ کو کہیں وہ اپنی کان کی لو اور گردن میں مل لیں او۔ اس طرح خلیفہ وقت کے حصہ میں اس مال میں سے عام مسلمانوں سے کچھ زیادہ پہنچ جائے۔ ۳۰ دوسرے موقع پر ہے کہ حضرت فاروق عظیمؓ مالیات کے سلسلے میں غیر معمولی احتیاط بر تて تھے تو

اس کے لیے وہ اللہ کے رسول ﷺ کے اس ارشاد کا حوالہ دیتے تھے:

من مات غاشاً لرعیته لم ير جو شخص اپنی رعایا کے ساتھ کھوٹ کرتے
بوئے مرے گا، اسے جنت کی ہوا رائحة الجنة ایں
نصیب نہ ہوگی۔

لیکن یہ چیز جتنی محظوظ اور پسندیدہ ہے اس کے تفاصیل اتنے ہی مشکل ہیں۔

اپنے محبوب صحابی حضرت ابو ذر غفاریؓ کو خطاب کرتے ہوئے اللہ کے آخری رسول ﷺ نے آج سے چودہ سو سال پہلے اس کی طرف توجہ دلادی تھی:

اے ابوذرؓ حکومت کی ذمہ داری امانت
ہے اور قیامت کے دن یہ رسولؐ اور
شرمندگی کا باعث ہوگی۔ اس سے صرف
وہ شخص محفوظ ہوگا جو اس کو اس کے حق
کے ساتھ لے اور اس میں رہتے ہوئے
اس کا حق ادا کرے۔ اور اے ابوذرؓ ایسا
کر پائنا کیا آسان ہے؟۔

بِسْ أَبَاذْرٍ إِنَّ الْإِمَارَةَ أُمَانَةٌ وَهِيَ
يَوْمُ الْقِيَامَةِ خَزْنَةٌ وَنَدَاءٌ إِلَّا مَنْ
أَخْذَهَا بِحَقِّهَا ثُمَّ أَذَى الَّذِي
عَلَيْهِ فِيهَا وَأَنْتَ لَهُ ذَلِكَ بِسْ
أَبَاذْرٍ۔ ۲۲

سیاست میں اس امانت کے بجائے جب خیانت کا دور دورہ ہو جائے، جیسا کہ ہمارے زمانہ کا یہ وبائی مرض ہے تو یہ خطرے کی گھٹتی ہے۔ آپؐ کی دوسری حدیث کے مطابق جب معاملات دنیا نا اہلوں اور خیانت کاروں کے حوالہ ہو جائیں تو یہ قربتی قیامت کی علامات میں سے ہے:

إِذَا ضَيَّعْتَ الْأُمَانَةَ فَانْظُرْ
جَبِ الْأَمَانَتِ ضَائِعَ كَيْ جَانِي لَكَهُ تَوْ
قيامت کا انتظار کرو۔

اس پر سوال کرنے والے نے سوال کیا کہ یہ امانت کس طرح ضائع کی جائے گی؟ اس کی تشریح میں آپؐ نے ارشاد فرمایا:

إِذَا أَسْنَدَ الْأَمْرَ إِلَى غَيْرِ أَهْلِهِ
جب اقتدار نا اہلوں کے پرہ ہو جائے تو
قیامت کا انتظار کرو۔

اتباع ہوئی سے گریز:

اتنی طرح اسلام سیاست کو خواہشِ نفس کے فتنے سے مامون و محفوظ رکھنے کا سامان کرتا ہے۔ فلسفہ اور نفیات کی گہرائیوں میں نہ جاتے ہوئے انسان کے اندر ایک

قوت ہے جو اکثر و بیش تر اسے جادہ حق سے ہٹانے کا سبب بنتی ہے۔ ذہن اور دماغ سے آدمی اچھی طرح سمجھتا ہے کہ وہ جو کچھ کر رہا ہے یا کرنے جا رہا ہے وہ غلط ہے اور اسے اس سے باز رہنا چاہیے، لیکن وہی قوت اور داعیہ اس کو بالکل بے اس بنا دیتا ہے اور وہ کچھ کرتا اور کر جاتا ہے جس کے ناتھ اور نادرست ہونے میں اسے کوئی شہر اور اشکال نہیں ہوتا ہے۔ انسان کی یہ قوت اور اس کا یہ داعیہ خواہش نفس ہے جس کے لیے قرآن 'ہوئی' کا لفظ استعمال کرتا ہے اور جسے اس کے لغت میں ایک مستقل اصطلاح کی حیثیت حاصل ہے۔ اسلام اپنے عام ماننے والوں اور پیر و کاروں کے ساتھ خاص طور پر حکومت کے ذمہ داروں اور سربراہان اجتماعیت کو اس سب سے بڑے مرض سے بچے رہنے کی تاکید کرتا ہے۔ آخری نبی ﷺ سے تربیت سولہ سوال قتل کے خانوداہ بنی اسرائیل نے جلیل القدر پیغمبر حضرت واؤد علیہ السلام کے حوالہ سے قرآن کا یہ پیغام قیامت تک کے لیے دنیا کے تمام حکمرانوں، حکومت کے سربراہوں، صدور مملکت اور وزراء اعظم کے لیے عام ہے:

يَذَاوَدُ إِنَّا جَعَلْنَاكَ خَلِيفَةً فِي
الْأَرْضِ فَاخْرُجْ كُمْ بَيْنَ النَّاسِ
بِالْحَقِّ وَلَا تَتَّبِعِ الْهَوَى
فِي ضِلَّكَ عَنْ سَبِيلِ اللَّهِ إِنَّ
الَّذِينَ يَضْلُلُونَ عَنْ سَبِيلِ اللَّهِ
لَهُمْ عَذَابٌ شَدِيدٌ بِمَا نَسُوا يَوْمَ
الْحِسَابِ (ص: ۲۶)

ای داؤڈ! بے شک ہم نے آپ کو زمین میں نائب قرار دیا ہے تو آپ لوگوں کے درمیان حق کے ساتھ فیصلہ کیجیے اور آپ خواہش نفس کی پیروی نہ کیجیے جس سے کہ آپ اللہ کے راستے سے بھک جائیں۔ بلاشبہ جو لوگ اللہ کے راستے سے بھک جاتے ہیں ان کے لیے ختم عذاب ہو گا اس لیے کہ وہ حساب کے دن کو یاد نہیں رکھ سکے۔

یہ آیت کریمہ اسلام کے نظام سیاست کی اصل و اساس ہے۔ اس کی ابتداء میں ہی اس کی صراحت ہے کہ انسان اس سرزی میں بالکل آزاد اور خود مختار نہیں ہے۔

وہ اللہ کے نائب کی حیثیت سے محدود اختیارات کا ہی مالک ہے۔ اور اسی دائرے میں اپنی آزادی کے استعمال سے وہ دنیا و آخرت میں کامیابیوں سے ہم کنار ہو سکتا ہے۔ اس کے بعد لوگوں کے درمیان حق و انصاف کے ساتھ فیصلہ کرنے کا حکم ہے، جسے دنیا میں حکومت دیساست کا اول و آخر کہا جاسکتا ہے۔ اسی سے متصل خواہش نفس سے بچنے اور دُور رہنے کی تاکید اور اس سے متعلق یہ وعدہ ہے کہ اس کے دام میں گرفتار ہو کر آدمی اللہ کے راستے سے بھٹک جاتا اور بے راہ روی میں بہت دور نکل جاتا ہے۔ دیکھا جائے تو حق کے ساتھ فیصلہ اور خواہش نفس سے گریز میں بڑا قریبی تعلق ہے، بلکہ صحیح بات یہ ہے کہ یہ دونوں ایک دوسرے کے لیے لازم و ملزم کی حیثیت رکھتے ہیں۔ خواہش نفس کے آتے ہی حق و انصاف رخصت ہو جاتا ہے۔ جس حکم راں اور بادشاہ کی ذات اس کی خواہش نفس کی آماجگاہ بن جائے، وہ ذات کبھی بھی حق و راستی کی جلوہ گاہ نہیں بن سکتی۔ مزید خواہش نفس کی اس بیرونی میں بڑی وسعت ہے۔ ضروری نہیں ہے کہ یہ ہر حال میں ذاتی اور انفرادی ہی ہو، بلکہ بہت سی صورتوں میں اس کا محرك گروہی، نسلی، قومی، لسانی، علاقائی اور مین الاقوایی ہو سکتا ہے۔ خواہش نفس کا یہ محرك جتنا طاقت ور اور وسیع الجہات ہوگا، اس کا لایا ہوا فساد اور اس کے نتیجے میں برپا ہونے والی زیادتی اور بے انصافی کا دائرہ بھی اسی کے مطابق وسیع سے وسیع تر ہوگا۔ معاصر دنیا کی ملکی اور عالمی سیاست کے منظر نامے پر ایک سرسری نظر ڈال کر ہی اس حقیقت کا ادراک کیا جاسکتا ہے۔ آئیت کریمہ کے آخری حصہ میں اسی حکم کا لاحاظہ کرنے والوں کے لیے آخرت کے سخت عذاب کی دھمکی ہے۔ جسے اسلامی سیاست کا اول و آخر نکتہ کہا جاسکتا ہے۔ آج زندگی کے مختلف دائروں میں خرابی اور بگاڑ کے ساتھ سیاست کے میدان میں جو سب سے بڑا فساد اور بگاڑ ہے اس کی اصل وجہ یہی ہے کہ انسان آخرت کی جواب دہی کے احساس سے عاری ہو گیا ہے۔ نتیجہ یہ ہے کہ جو جتنا ہی با اختیار ہے اسی پیمانے پر وہ اپنے نامہ اعمال کو سیاہ کر رہا ہے۔ اور اپنے آخرت کے انعام کو تاریک سے تاریک تر کرنے میں لگا ہوا ہے۔ اس سے آگے ارشاد ہے:

اور ہم نے زمین و آسمان اور جو کچھ ان کے درمیان ہے ان کو بے مقصد پیدا نہیں کیا۔ یہ ان لوگوں کا خیال ہے جو فرکے راستے پر گامزن ہیں تو ایسے کافروں کے لیے دوزخ کی تباہی ہے۔ کیا ہم وہ لوگ جو ایمان لائے اور جھنوں نے یہی عمل کیے ان کو زمین میں فساد برپا کرنے والوں کے مانند کر دیں گے۔ یا یہ کہ ہم (اللہ سے) ذر کر رہے والوں کو نافرمانوں کے مانند بنادیں گے۔

وَمَا خَلَقْنَا السَّمَاءَ وَالْأَرْضَ
وَمَا يَبْيَنُهُمَا بَاطِلًا ذَلِكَ ظُنُونٌ
الَّذِينَ كَفَرُوا أَفَوْيَلُ الْلَّهَنِينَ كَفَرُوا
مِنَ النَّارِ أَمْ نَجْعَلُ الَّذِينَ آمَنُوا
وَعَمِلُوا الصِّلَاةَ كَالْمُفْسِدِينَ
فِي الْأَرْضِ أَمْ نَجْعَلُ الْمُتَقْبِلِينَ
كَالْفَجَّارِ (س: ۲۷-۲۸)

حق و انصاف کے معاملے میں معاصر دنیا کی سیاست کی آخری اڑان یہ ہے کہ اس کے سلسلے میں ملکی دساتیر اور کچھ عالمی کونشوں اور ریز واشوں کا حوالہ دے دیا جائے۔ آئیت بالا کے حوالہ سے اسلام اس مسئلہ کو آسمان کی بلندیوں تک لے جاتا ہے۔ کہا یہ جا رہا ہے کہ خواہشِ نفس کے دباؤ میں حق و انصاف کی پامالی روح کائنات کے منافی ہے۔ پیدا کرنے والے نے زمین و آسمان کو بے مقصد پیدا نہیں کیا، جس کے نتیجے میں یہاں جو چیزے چاہے رہے اور جو چاہے کرے۔ اس کے بعد اس کائنات کا ایک با مقصد آغاز ہے۔ اسی طرح ایک خاص مقصد کے تحت اس کا انجام ہونا ہے۔ اپنی انفرادی اور اجتماعی زندگی میں ہر شخص کی جو اچھی اور بری کا رکورڈ ہوگی تخلیق کائنات کی اس مقصدیت کے پیش نظر اس کو اس کے مختلف انجام سے دوچار ہونا ہوگا۔ اس کا برعکس خیال اہل کفر و شرک کی خام خیالی ہے اور بہت جلد ان کی اس خام خیالی کا پرده چاک ہو جائے گا۔ آگے اس سلسلے کی آخری صیحت ہے کہ حکومت اور اقتدار کے نشے سے آزاد ہو کر لوگ کتاب اللہ کی قرار واقعی قدر دانی کریں۔ اس کے بیان کردہ حقائق پر لوگ تھوڑا سا بھی غور کر سکیں تو حقیقت حال ان کے سامنے آ جائے اور بے انصافی اور خواہشِ نفس دونوں کی آفات سے وہ اپنے کو بچانے میں کامیاب ہو جائیں۔

یہ کتاب جو ہم نے آپ پر اتاری ہے
بڑی برکت والی ہے۔ تاکہ لوگ اس کی
آنکھوں پر غور کریں اور تاکہ سمجھ دار لوگ
(اس سے) یاد ہانی حاصل کریں۔

پیغمبر اللہ تعالیٰ کے فعلی خاص سے اپنی خواہشِ نفس کے فتنے سے ہامون کر دیا
جاتا ہے۔ لیکن مردودت میں وہ دوسرے کے کہنے میں آسکتا اور اس کی خواہشِ نفس کا اثر
لے سکتا ہے۔ چنان چہ اللہ کے آخری رسول ﷺ کو صاف لفظوں میں سمجھا دیا گیا کہ
خواہشِ نفس کی بادی سوم کا کوئی جھونکا آیا نہیں کہ عدل و انصاف کی فصل نازک کا جلس
جانا یقینی ہے، ارشاد ہے:

تو اس لیے (اے نبی) آپ (لوگوں کو)
دعوت دیجیے اور جیسا کہ آپ کو حکم دیا جا رہا
ہے (اپنے راست پر) مجھے رہیے اور مخالفوں
کی خواہشات کی پیروی نہ کیجیے۔ اور کہہ
دیجیے کہ اللہ نے مجھ کو جو عظیم کتاب دی
ہے میں اس پر ایمان رکھتا ہوں اور مجھ کو حکم
دیا گیا ہے کہ تمہارے درمیان انصاف
کروں۔ اللہ ہمارا رب ہے اور تمہارا بھی
رب ہے۔ ہمارے کام ہمارے کام آئیں
گے اور تمہارے کام تمہارے لیے ہوں
گے۔ اب ہم کو ایک دوسرے سے بحث
کرنے کی کوئی ضرورت نہیں۔

اس آیت کریمہ سے اتباع ہوئی کے اس مرض کی بڑی ہوئی تباہ کاری اور
ہلاکت خیزی کا بھی اندازہ کیا جاسکتا ہے۔ اس کے نتیجے میں آدمی وقت طور پر زیادتی اور
بے انسانی کا ہی ارتکاب نہیں کرتا، بلکہ یہ مرض شدت پکڑ جائے تو اس کی وجہ سے آدمی

کِتَابُ الْأَنْزَالُ إِلَيْكَ مُبَرَّكٌ
لِيَلَّبَرُؤَايَشِهِ وَلِيَتَذَكَّرَ
أُولُو الْأَلْبَابِ۔ (ص: ۲۹)

فِيلَذِلِكَ فَادْعُ وَاسْتَقِمْ كَمَا
أَمْرُتْ وَلَا تَتَبَعْ أَهْوَاءَهُمْ وَقُلْ
إِنْتَ بِمَا أَنْزَلَ اللَّهُ مِنْ كِتَابٍ
وَأَمْرُتْ لَا تَغْدِلْ بِيَنْكُمُ اللَّهُ رَبُّنَا
وَرَبُّكُمْ لَنَا أَعْمَالُنَا وَلَكُمْ
أَعْمَالُكُمْ لَا حُجَّةَ بِيَنَنَا وَبِيَنْكُمْ
اللَّهُ يَجْمِعُ بَيْنَنَا وَإِلَيْهِ
الْمُصِيرُ۔ (شوری: ۱۵)

قرآن اور پیغمبر کا انکار کر سکتا ہے اور توحید کے مقابلے میں کفر اور شرک کو ترجیح دے سکتا ہے۔ جیسا کہ اللہ کے رسول ﷺ کی حیات مبارکہ میں ایسا ہو چکا ہے اور آج بھی پھیلی ہوئی دنیا میں اس کے بہت بڑے حصے پر اس کی مثالیں دیکھی جاسکتی ہیں۔ سورہ جاثیہ کی آیات ذیل میں اس مضمون کو کھول دیا گیا ہے، جہاں حیات و کائنات کی اس سب سے بڑی حقیقت سے پر دہ اٹھایا گیا ہے کہ بہت سی صورتوں میں یہ خواہش نفس آدمی کے لیے خدا کا درجہ اختیار کر لیتی ہے اور صبح سے شام تک وہ اسی کی پرستش میں گرفتار رہتا ہے۔ شرک و کفر کا یہ وہ مرحلہ ہے جس کی سرحدیں صاف الحاد و انکار خدا سے جا ملتی ہیں، جس کے بعد انسان کی بصیرت اور بصارت دونوں پر ہمیشہ کے لیے گم رہی کا قفل چڑھ جاتا ہے اور ہدایت کی تمام را ہیں اس کے لیے مدد و ہو جاتی ہیں:

أَفَرَءَيْتَ مَنِ اتَّخَذَ إِلَهَهُ هَوَاهُ
وَأَضَلَّهُ اللَّهُ عَلَى عِلْمٍ وَّخَتَمَ
عَلَى سَمْعِهِ وَقَلْبِهِ وَجَعَلَ عَلَى
بَصَرِهِ غُشْرَةً فَمَنْ يَهْدِيهِ مِنْ هُنْدِيدٍ
اللَّهُ أَفَلَا تَذَكَّرُونَ وَقَالُوا مَا هِيَ
إِلَّا حَيَاةُ الدُّنْيَا نَمُوتُ وَنَعْيَا
وَمَا يَهْلِكُنَا إِلَّا الدَّهْرُ وَمَا لَهُمْ
بِذَلِكَ مِنْ عِلْمٍ إِنْ هُمْ إِلَّا
يَظْنُونَ۔ (جاثیہ: ۲۳-۲۴)

تم کیا سمجھتے ہو کہ جس نے اپنی خواہش نفس کو اپنا معبود تھا ہر الیا ہے اور اللہ نے جانتے ہوئے اس کی قسمت میں گم رہی لکھ دی ہے اور اس کے کام اور اس کے دل پر مہر لگادی ہے اور اس کی آنکھ پر پر دہال دیا ہے تو اللہ کے بعد ایسے شخص کو کون راہ دکھا سکتا ہے، تو کیا تم یاد دہلی نہیں حاصل کرتے ہو لور کافروں کا کہتا ہے کہ یہ تو بس ہماری دنیا کی زندگی ہے ہم ایسے ہی مرتے اور جیتے ہیں اور یہ زمانہ ہی ہے جو ہمارا کام تمام کرتا ہے، لیکن ان کو حقیقت کا کچھ پتہ نہیں ہے وہ تو بس اندر ہرے میں تنگا چلاستے ہیں۔

لوگوں کی نظر میں یہ خواہش نفس معنوی چیز ہو سکتی ہے، لیکن اللہ کی کتاب کے نزدیک اس سے بڑھ کر انسان اور کائنات کے لیے ہلاکت اور تباہی کو دعوت دینے والی کوئی دوسرا چیز نہیں۔ حق بے اثر ہو جائے اور زمین پر لوگوں کی خواہشات کی حکم رانی قائم ہو جائے تو زمین اور اہل زمین کو تباہی اور بر بادی سے بچانے کا کوئی امکان باقی

نہیں رہتا، لیکن افسوس ہے کہ لوگ اس یاد دہانی سے فائدہ انھانا نہیں چاہتے:-

وَلَوْ اتَّبَعُ الْحَقَّ أَهْوَآءُهُم
لَفَسَدَتِ السَّمَوَاتُ وَالْأَرْضُ
وَمَنْ فِيهِنَّ بَلْ أَتَيْهِمْ بِذُكْرِهِمْ
فَهُمْ عَنْ ذُكْرِهِمْ مُغَرُضُونَ۔

(مومنون: ۱۷)

اور اگر حق ہل باطل کی خواہشات کا پابند ہو جائے تو زمین و آسمان میں فساد برپا ہو جائے اور ان کے درمیان جتنے رہنے والے ہیں سب اس کی لپیٹ میں آ جائیں، حقیقت یہ ہے کہ تم ان کے پاس ان کی یاد دہانی کا سامان لے کر آئے ہیں لیکن وہ اپنی یاد دہانی سے من موزتے ہیں۔

حدیث سے بھی خواہشِ نفس کے اس مرض کی بھی برائی سامنے آتی ہے جس سے مسلمانوں کی انفرادی و اجتماعی زندگی کے تمام دائروں کی طرح ان کی حکومت و سیاست کو بھی محفوظ رکھنا ضروری ہے:-

رہیں ہلاک کرنے والی چیزیں تو وہ خواہش
نفس ہے جس کے پیچھے آدمی بھاگنے لگے
اور لاچ ہو رہا ہے جس کا آدمی غلام
ہو جائے اور خود رائی و خود پسندی ہے جو ان
سب میں بڑھ کر ہلاکت خیز ہے۔

وَأَمَا الْمَهْلَكَاتِ فَهُوَ مَيْتٌ
وَشَحَّ مَطَاعُ وَإِعْجَابُ الْمَرءِ
بِنَفْسِهِ وَهُوَ أَشَدُهُنَّ

(باتی)

حوالی و مراجع

- ۱ مرید ملاحظہ ہو: انفال: ۲۳، ججر: ۸۸ اور شعراء: ۲۱۵
- ۲ صدر اول کے پس منظر میں غلاموں اور باندیوں کی مختلف قسموں میں ایسے غلام کو کہا جاتا ہے جو اپنے آقا کے مرنے پر اس کی وصیت کے مطابق اپنے ”مرد“ کہا جاتا ہے۔
- ۳ آپ آزاد ہو جاتا ہے۔
- ۴ صحیح بخاری، کتاب الاحکام، باب بیع الامام علی الناس اموراہم و ضایعہم۔

- ۱۔ صحیح بخاری، حوالہ سابق، باب کتاب الحاکم الی عمالہ، والقاضی الی امنانہ
- ۲۔ صحیح بخاری، کتاب الأحكام، باب من استرعی رعیة فلم نسخ، صحیح مسلم، کتاب الامارة،
باب فضیلۃ الامام العادل..... الخ
- ۳۔ صحیح بخاری، حوالہ سابق، صحیح مسلم، حوالہ مذکور
- ۴۔ صحیح مسلم، حوالہ بالا
- ۵۔ صحیح بخاری، کتاب الاحکام، باب من باع رجل ایضاً بیعت اللہ تعالیٰ۔
- ۶۔ صحیح مسلم، کتاب الایمان، باب پیان اند لایصل الجنة الا المؤمنون الخ۔ یہ ایک
جامع حدیث ہے، اس کی تشریع کے لیے ملاحظہ کیجیے، مولانا سید جلال الدین عمری
کی کتاب معروف دنگر، مطبوعہ مرکزی مکتبۃ اسلامی چاشرزئی دہلی،
- ۷۔ شرح نووی صحیح مسلم: ۱/۱۲۷، طبع جدید، دار الریان للتراث، القاهرہ، طبعہ اولی
۱۹۸۷ھ، ۱۴۳۰ء
- ۸۔ نووی: ۱/۳۸، حوالہ بالا
- ۹۔ نووی، حوالہ سابق
- ۱۰۔ نووی: ۱/۳۹، حوالہ مذکور
- ۱۱۔ امام غزالی (م ۵۰۵ھ) احیاء علوم الدین: ۳/۱۲، طبع قدیم، عامرہ شرفیہ، مصر
۱۳۲۶ھ، وہابیہ کتاب "عوارف المعارف" للسحر وردی
- ۱۲۔ مفاتیح الغیب: ۳/۲۲۶، عامرہ شرفیہ، مصر ۱۳۰۸ھ، طبعہ اولی
- ۱۳۔ مفاتیح الغیب: ۳/۲۲۷، طبعہ اولی
- ۱۴۔ الکشاف عن حقائق المتریل: ۱/۵۳۵، طبع جدید، مصطفیٰ البابی الحنفی داولادہ، مصر،
طبع آخری ۱۳۹۲ھ، ۱۹۷۲ء، تحقیق روایات: محمد صادق الحموی،
- ۱۵۔ تفسیر ابن کثیر: ۱/۱۵۵، مکتبہ تجارتیہ کبریٰ، مصر ۱۳۵۲ھ، ۱۹۳۲ء۔
- ۱۶۔ تفسیر ابن کثیر: ۱/۵۱۶
- ۱۷۔ تفسیر الجلائیں/۱۱، طبع جدید، بیروت

- جلاین/۱۱۰۔ مفاتیح الغیب: ۲۳۶-۲۳۷/۳
۲۳
- تفسیر ابن کثیر: ۵۱۵/۱
۲۴
- الکشاف عن حقائق المترسل: ۵۲۵/۱
۲۵
- ایک حوالہ کے لیے تفسیر ابن کثیر: ۵۱۸ جہاں اس سکتے کو بہت کھوں کر اور بہت
وضاحت کے ساتھ لکھا گیا ہے۔
۲۶
- ایک نووند کے لیے یہودی کے ساتھ ایک جھگڑے میں اہم المؤمنین حضرت علی کرم اللہ وجہہ
کی قاضی شرع کی عدالت میں حاضری۔ حوالہ کے لیے ہماری کتاب: اسلام کا
تصور مساوات کی متعلقہ بحث۔
۲۷
- صحیح بخاری، کتاب الادکام، باب قول اللہ تعالیٰ: الطیعو للہ واطیعو الرسول وادلی الامر منکم،
صحیح مسلم، کتاب الامارة، باب وجوب طاعة الامراء فی غیر محضیة وتجزیها فی محضیة
بخاری، حوالہ سابق، صحیح مسلم، کتاب الامارة، باب فضیلۃ الامام العادل وعقوبة
الجائز..... اخ
۲۸
- ابن جوزی: سیرۃ عمر بن الخطاب[ؑ]، الدار القومیہ، مصر، ص ۱۱۱
۲۹
- طبیقات ابن سعد، دار مصادر پیرودت، ۷۷، ۱۹۵۷ء، ۱۹۵۷ء/۳
۳۰
- امام محمد ۱۸۹ھ: کتاب لآل ثار/۱۲۸، مطبع اسلامی لاہور، ۱۹۱۸ء، امام ابو یوسف (۱۸۲م)
کتاب لآل ثار/۲۱۳، راجیہ المعارف العممانیہ، حیدر آباد الدکن الہند، طبعہ اولی ۱۳۵۵ھ،
صحیح و تقطیق: ابوالوفاء نیز ملاحظہ ہو: صحیح مسلم، کتاب الامارة، باب کربلۃ الامامۃ بغیر ضرورة۔
۳۱
- صحیح بخاری، کتاب الرقاۃ، باب رفع الامانۃ۔
۳۲
- تبلیغ فی شعب الایمان، بحوالہ مشکوکۃ المصانع، کتاب لآل داب، باب المغضب والکبر،
فصل ثالث۔
۳۳

